

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳನ್ನು ಅಲ್ಲಿ ಆಣೆವಾರಿ ಎಷ್ಟಿ ತೊಂಬುದನ್ನು ಕೇಳಿದ್ದೆವು. ಅದರ ಮೇಲೆ ಇದನ್ನು ಕೊಟ್ಟಿದ್ದೇವೆ.

ಶ್ರೀ ವಿ. ಎಂ. ಫಾಡಿ.—ಈ ವರದಿ ಯಾವಾಗ ಬಂತು ? ಮತ್ತು ಇಲ್ಲಿಯವರೆಗೆ ಮುಂಡಗೋಡ ತಾಲ್ಲೂಕನ್ನು ಕ್ಷಾಮಪೀಡಿತ ಪ್ರದೇಶವೆಂದು ಏತಕ್ಕೆ ಘೋಷಣೆ ಮಾಡಲಿಲ್ಲ ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ವರದಿ ೪-೬-೮೦ರಲ್ಲಿ ಬಂತು. ಮುಂಡಗೋಡ ತಾಲ್ಲೂಕನ್ನು ಕ್ಷಾಮಪೀಡಿತ ಪ್ರದೇಶವೆಂದು ಘೋಷಣೆ ಮಾಡುವುದಕ್ಕಾಗುವುದಿಲ್ಲ. ಕಾರಣ ಬೇರೆ ಹಾಳಾಗಿರುವುದು ಅಧಿಕ ಮಳೆಯಿಂದಲೇ ಹೊರತು ಮಳೆಯ ಅಭಾವದಿಂದಲ್ಲ.

ಶ್ರೀ ವಿ. ಎಂ. ಫಾಡಿ.—ಇಷ್ಟು ತಡವಾಗಿ ವರದಿಯನ್ನು ಕಳುಹಿಸಿರುವುದಕ್ಕೆ ಕಾರಣವೇನು ಅದಕ್ಕಾಗಿ ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುವಿರಾ ? ಇದು ಭತ್ತ ಬೆಳೆಯುವ ಕಾಲ... ..

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಜಿಲ್ಲಾಧಿಕಾರಿಗಳು ಕಳುಹಿಸಿದ ವರದಿ ಆಧಾರದ ಮೇಲೆ ಈಗಾಗಲೇ ನೆರೆ ಹಾವಳಿಯಿಂದಾದ ನಷ್ಟಕ್ಕೆ ಹಣ ಕೊಟ್ಟಿದ್ದೇವೆ. ತಾವು ಅಭಾವ ಪರಿಸ್ಥಿತಿ ಬಗ್ಗೆ ಪ್ರಸ್ತಾಪ ಮಾಡುತ್ತಿದ್ದೀರಿ. ಅದರ ಬಗ್ಗೆ ವರದಿ ಕಳುಹಿಸಿರುವುದು ನಾನು ಹೇಳಿದ್ದೇನೆ.

ಶ್ರೀ ವಿ. ಎಂ. ಫಾಡಿ.—ಉದ್ಯೋಗ ದೃಢೀಕರಣ ಯೋಜನೆ ಮೇರೆಗೆ ಪರಿಹಾರ ಕಾಮಗಾರಿ ಗಳನ್ನು ಕೈಗೊಳ್ಳಲಾಗಿದೆ ಎಂದು ಸಚಿವರು ಉತ್ತರದಲ್ಲಿ ಹೇಳಿದ್ದಾರೆ. ಮಾರ್ಚ್ ತಿಂಗಳಲ್ಲಿ ಪ್ರಾರಂಭ ವಾಗಬೇಕಾಗಿದ್ದ ಈ ಕಾರ್ಯ ಮೇ ತಿಂಗಳಲ್ಲಿ ಪ್ರಾರಂಭವಾಗಿದೆ. ಇದರಿಂದಾಗಿ ಮುಂದಗೋಡ್ ಜನ ಬೇರೆ ತಾಲ್ಲೂಕುಗಳಿಗೆ ಹೋಗಿದ್ದಾರೆ. ಆದುದರಿಂದ, ತಡ ಮಾಡದೆ ಅಧಿಕಾರಿಗಳ ಮೇಲೆ ಏನು ಕ್ರಮ ತೆಗೆದುಕೊಳ್ಳುವಿರಿ ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಅದನ್ನು ಪರಿಶೀಲಿಸುತ್ತೇನೆ. ತೊಂದರೆಯಾಗಿದ್ದರೆ, ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ.

### Drinking Water Supply for villages in the State

582 SRI. H. L. THIMMEGOWDA (Basavanagudi) —Will the Minister for Rural Development and Panchayath Raj be pleased to state :—

(a) the No. of villages where pure drinking water supply is provided by the State Government (District-wise).

(b) the No. of villages where such drinking water supply is not provided due to the non-repair of the hand-pump sets provided to the tube wells (district-wise);

(c) the action taken by the Government to get these hand pumps repaired;

(d) the No. of villages in the State where pure drinking water supply is not yet given (district-wise);

(e) the action taken by the Government to see that the e villages are provided pure drinking water supply by 31-10-81 ?

SRI B. RAMAIAH (Minister for Rural Development and Panchayat Raj).—

(a) 29,250 (including Hamlets/Tandas/J.H.C.). *Vide* statement-A. laid on the table\*.

(b) 1,681. *Vide* details in statement-A. laid on the table\*.

(c) Action is being taken to effect repairs by the organisation set up by Government exclusively for this purpose.

(d) 25,379 including hamlets/Tandas/JHCs *Vide* Statement-A. laid on the table.

(e) It is proposed to provide drinking water to the Villages/hamlets/JHCs/Tands during the International Drinking Water Supply and Sanitation decade (*i.e.*, between 1981-1990) either through bore-wells or piped water supply schemes.

ಶ್ರೀ ಹೆಚ್. ಎಲ್. ಶಿವಮೊಗ್ಗ.—ಆಯವ್ಯಯ ಭಾಷಣ ಕಾಲದಲ್ಲಿ ೩೧-೧೦-೧೯೮೦ರೊಳಗೆ ಎಲ್ಲಾ ಊರುಗಳಿಗೆ ಕುಡಿಯುವ ನೀರನ್ನು ಒದಗಿಸಲಾಗುವುದೆಂದು ಹೇಳಿದ್ದರು. ಆದರೆ ಇಲ್ಲಿ ಕೊಟ್ಟಿರುವ ಉತ್ತರದಲ್ಲಿ ೧೯೮೧-೧೯೯೦ ರ ನಡುವೆ ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳಿದ್ದಾರೆ. ಹೀಗಿರುವುದರಿಂದ, ಅದಕ್ಕೂ ಇದಕ್ಕೂ ವ್ಯತ್ಯಾಸವಾಗುವುದಕ್ಕೆ ಕಾರಣವೇನೆಂದು ತಿಳಿಸುವಿರಾ ?

ಶ್ರೀ ಬೇಗಾನೆ ರಾಮಯ್ಯ.—ಇಲ್ಲಿ ಎರಡು ರೀತಿಯ ವ್ಯವಸ್ಥೆ ಇದೆ. ಒಂದು : Villages having no source of water; ಎರಡನೆಯದು Villages where water sources are contaminated and posed health hazards; ಅದರ ಅಡಿಯಲ್ಲಿ ಸುಮಾರು 402 ಹಳ್ಳಿಗಳು ಹೋದ ವರ್ಷದಲ್ಲಿದ್ದರೆ ಈ ವರ್ಷ ಅದು ೨೦೦ ಹಳ್ಳಿಗಳಿಗೆ ಇಳಿದಿದೆ. ೨೫,೩೭೯ ಗ್ರಾಮಗಳು ಹೆಚ್ಚುವರಿ ಯೋಜನೆಯ ಕೆಳಗೆ ಬರುತ್ತವೆ. ಒಂದು ಊರಿನಲ್ಲಿ ಮನೆಗಳು ಜಾಸ್ತಿಯಾಗುವುದು ಮತ್ತು ಜನಸಂಖ್ಯೆ ಜಾಸ್ತಿಯಾಗುವುದು ಇಂತಹ ಸಂದರ್ಭಗಳಲ್ಲಿ ಕೈಗೊಳ್ಳುವ ಕಾರ್ಯಕ್ರಮಗಳು ಈ ಗ್ರಾಮಗಳಲ್ಲಿ ಬರುತ್ತದೆ. ಈಗ ನಾವು ೧೯೮೧-೧೯೯೦ರ ದಶಕದಲ್ಲಿ ಕಾರ್ಯಕ್ರಮ ಇಟ್ಟುಕೊಂಡು ಕೆಲಸ ಮಾಡುತ್ತಿದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—1980-1990 ರ ಅವಧಿಯಲ್ಲಿ ಗ್ರಾಮಗಳಿಗೆ ನೀರನ್ನು ಒದಗಿಸುವ ಯೋಜನೆ ಇದೆ ಮಾತ್ರ ಸಚಿವರು ಹೇಳಿದ್ದಾರೆ. ಎಲ್ಲ ಊರುಗಳಲ್ಲೂ ಕುಡಿಯುವ ನೀರು ಇದ್ದೇ ಇರುತ್ತದೆ ಸಾವಿರಾರು ವರ್ಷಗಳಿಂದಲೂ ಈ ಊರುಗಳವೇ. ಆದರೆ, ಈ ನವೆಂಬರ್ ಒಳಗೆ ಎಲ್ಲ ಗ್ರಾಮಗಳಿಗೆ ನೀರು ಕೊಡಲಾಗುವುದೆಂದು ಆಯವ್ಯಯ ಭಾಷಣದಲ್ಲಿ ಹೇಳಿರುವ ಪ್ರಕಾರ ಏನು ವ್ಯವಸ್ಥೆ ಮಾಡುತ್ತಿದ್ದೀರಿ ? ಈ ಬಗ್ಗೆ ಜಿಲ್ಲಾಧಿಕಾರಿಗಳು ಕಾರ್ಯಕ್ರಮವನ್ನು ಜಾರಿಗೆ ಕೊಡಲು ತಿಳಿಸಿದ್ದೀರಾ ? ಮತ್ತು ಪ್ರತಿಯೊಂದು ಊರಿಗೂ ಕೊಳವೆ ಬಾವಿಗಳನ್ನು ಒದಗಿಸುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬೇಗಾನೆ ರಾಮಯ್ಯ.—ಈ ವಿಷಯದ ಬಗ್ಗೆ ಈಗಾಗಲೇ ವಾಸ್ತವ ಮುಖ್ಯ ಮಂತ್ರಿಗಳು ಈ ಸದನದ ಒಳಗೂ ಮತ್ತು ಹೊರಗೂ ಹೇಳಿಕೆ ನೀಡಿದ್ದಾರೆ. ನಮ್ಮ ರಾಜ್ಯದ ಬೆಳ್ಳಿ ಹಬ್ಬದ ಹೊತ್ತಿಗೆ ಒಂದೂ ಬಾವಿ ಇಲ್ಲದ ಇರತಕ್ಕ ಹಳ್ಳಿಗಳು ಇರಬಾರದನ್ನುವುದು ನಮ್ಮ ಉದ್ದೇಶ. ಅದರ ಬಗ್ಗೆ ಶೀಘ್ರಗತಿಯಿಂದ ಕಾರ್ಯಕ್ರಮ ಹಾಕಿಕೊಂಡಿದ್ದೇವೆ. ಈಗ ಇಂತಹ ೨೧೦ ಹಳ್ಳಿಗಳನ್ನು ಗುರುತಿಸಿದ್ದೇವೆ. ಅವುಗಳಿಗೆ ನೀರನ್ನೊದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೀಗೆ ಹಳ್ಳಿಗಳನ್ನು ಗುರುತಿಸುವಾಗ ಮತ್ತು ಅವುಗಳಿಗೆ ಕುಡಿಯುವ ನೀರನ್ನು ಒದಗಿಸುವಾಗ ಮುನಿಸಿಪಾಲಿಟಿ ಮತ್ತು ನಗರಸಭೆ ವ್ಯಾಪ್ತಿಗೆ ಬರುವ ಹಳ್ಳಿಗಳನ್ನು ಸಂಪೂರ್ಣವಾಗಿ ಕೈಬಿಡಲಾಗಿದೆ. ಹಳ್ಳಿಗಳೆಂದರೆ ರೆವಿನ್ಯೂ ಹಳ್ಳಿಗಳಲ್ಲ. ಈ ಹಳ್ಳಿಗಳು ನಗರ